

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed inkeeshaf ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

గ్రామీణ మొదటిసారి సందడి!

పల్లెబాట పట్టిన ఆశావహులు!

హైదరాబాద్ : పల్లె పోరుకు ప్రభుత్వం మళ్ళీ సన్నాహాలు మొదలుపెట్టింది. వచ్చే నెలలో ఎన్నికలు ఉంటాయని సంతకాలు ఇవ్వడంతో రాష్ట్ర వ్యాంగా గ్రామపంచాయతీలో పొలిటికల్ సందడి మొదలైంది. 15న జరిగే క్యాబినెట్ సమావేశంలో ఎన్నికల నిర్వహణపై స్పష్టత వచ్చే అవకాశం ఉంది. స్థానిక సంస్థలకు పాలకవర్గాలు లేకపోవడంతో కేంద్ర ప్రభుత్వం నుంచి వచ్చే ఆర్థిక సంఘం నిధులు రాక గ్రామాల్లో అభివృద్ధి పడకేసింది. కార్యదర్శులు అప్పులు తెచ్చి పారిశుధ్య కార్యక్రమాలు కొనసాగిస్తున్న తీరు కనిపిస్తోంది. చివరకు డీజిల్ కూడా పోయలేని పరిస్థితి కనిపిస్తోంది. ఈ పరిస్థితుల్లో స్థానిక సంస్థల ఎన్నికలు నిర్వహణపై ప్రభుత్వం దృష్టి సారించడంతో గ్రామాల్లో ఆశావహులు మళ్ళీ ముందుకు వస్తున్నారు. గతంలోనే ఎన్నికలకు సంబంధించి సర్వే సిద్ధం చేసిన అధికారులకు మళ్ళీ ఆదేశాలు వచ్చినట్లు తెలుస్తోంది. గతంలో సేకరించిన సమాచారంలో మార్పులుచేర్చులు ఉంటే సవరించి టీ-పోల్ పోర్టల్లో నమోదు చేయాలని ఆదేశాలు రావడంతో అధికారులు మళ్ళీ దృష్టి సారించారు. గతంలో ఎన్నికల కోసం సిద్ధం చేసిన ఉద్యోగులు ఉన్నారా... కొత్త ఉద్యోగులు వచ్చారా..



బీజేపీలు తమ క్యాడరును అప్రమత్తం చేస్తున్నాయి. ఎన్నికల నోటిఫికేషన్ రావడంతోనే బరిలోకి దిగే విధంగా కాంగ్రెస్, బీజేపీ, బీఆర్ఎస్ పార్టీలు సిద్ధమవుతున్నాయి. మరోవైపు రిజర్వేషన్లు ఎలా ఉండబోతున్నాయి అనే విషయంలో సందిగ్ధత తొలగడం లేదు. **వీడిన రిజర్వేషన్ సందిగ్ధత..** సామాజిక వర్గాల రిజర్వేషన్లు సందిగ్ధత మాత్రం వీడటం లేదు. ప్రధానంగా బీసీలకు 42 శాతం రిజర్వేషన్ల పంచాయతీ తేలే వరకు స్థానిక ఎన్నికలు జరిగే సంతకాలు కనిపించడం లేదు. ప్రభుత్వం ఎప్పటికప్పుడు ఎన్నికలను ఊరిస్తూ వాయిదాలు వేస్తోంది. కేంద్ర ప్రభుత్వం జనగణనతో కులగణన కూడా చేపట్టే అవకాశాలు ఉండడంతో గ్రామపంచాయతీ ఎన్నికలు ఇప్పట్లో లేనట్లే అని అభిప్రాయంతో ఆశావహులు నిరాశ చెందుతున్నారు. స్థానిక

వచ్చే ఎన్నికల్లో టీడీపీ తెలంగాణలో పోటీ చేస్తుంది



ఆంధ్రప్రదేశ్ సీఎం చంద్రబాబు తెలంగాణ రాజకీయాలపై మరోసారి దృష్టి సారించారు. ఇటీవల ఇచ్చిన ఒక ఇంటర్వ్యూలో ఆయన, తెలంగాణలో టీడీపీని తిరిగి బలోపేతం చేసి, రాబోయే ఎన్నికల్లో పోటీ చేసేందుకు ప్రణాళికలు సిద్ధం చేస్తున్నట్లు స్పష్టం చేశారు. ఈ వ్యాఖ్యలు తెలంగాణ

రాజకీయ వర్గాల్లో హాట్ టాపిక్‌గా మారాయి. టీడీపీ 1982 మార్చి 29న తెలంగాణలోని హైదరాబాద్‌లో స్వర్ణీయ ఎస్టిఆర్ ఆధ్వర్యంలో స్థాపించబడింది. తెలంగాణలో పార్టీ గత వైభవాన్ని పునరుద్ధరించాలనే లక్ష్యంతో ముందుకు సాగుతున్నట్లు చంద్రబాబు పేర్కొన్నారు. తెలంగాణలో వున్న ఈ పార్టీ ఇక్కడ కచ్చితంగా పనిచేయాలి. మేము త్వరలోనే పార్టీని పునర్వ్యవస్థీకరిస్తాం. రాబోయే ఎన్నికల్లో పోటీ చేస్తాం అని ఆయన స్పష్టం చేశారు. టీడీపీ గతంలో ఉమ్మడి ఆంధ్రప్రదేశ్‌లో ముఖ్యంగా తెలంగాణ ప్రాంతంలో బలమైన రాజకీయ శక్తిగా ఉండేది. అయితే 2014లో రాష్ట్ర విభజన తర్వాత తెలంగాణలో పార్టీ రాజకీయ కొంచెం కోల్పోయింది. గత కొన్ని సంవత్సరాలుగా తెలంగాణలో టీడీపీ రాజకీయ కార్యకలాపాలు గణనీయంగా తగ్గాయి. ఈ నేపథ్యంలో చంద్రబాబు వ్యాఖ్యలు తెలంగాణ రాజకీయాల్లో కొత్త చర్చకు దారితీశాయి. ప్రస్తుతం తెలంగాణలో భారత రాష్ట్ర సమితి, కాంగ్రెస్, భారతీయ జనతా పార్టీలు ప్రధాన రాజకీయ పార్టీలుగా ఉన్నాయి. ఈ సమయంలో టీడీపీ తిరిగి రాజకీయంగా యాక్టివ్ కావడం రాష్ట్ర రాజకీయ సమీకరణలను ఎలా ప్రభావితం చేస్తుందనేది ఆసక్తికరంగా మారింది. తెలుగు దేశం పార్టీ గత వైభవాన్ని తిరిగి సాధించేందుకు చంద్రబాబు వ్యూహాత్మక చర్యలు ఎంతవరకు ఫలిస్తాయో చూడాలి.



16న రైతులతో సీఎం రేవంత్ రెడ్డి ముఖాముఖి!
హైదరాబాద్ : సీఎం రేవంత్ రెడ్డి ఈ నెల 16న రైతులతో ముఖాముఖి కానున్నారు. 16వ తేదీన వ్యవసాయ యూనివర్సిటీలో జరగనున్న 'రైతు నేస్తం' కార్యక్రమానికి సీఎం రేవంత్ రెడ్డి హాజరవుతారు. ఇక్కడి నుంచి రైతులతో ముఖ్యమంత్రి ముఖాముఖి కార్యక్రమంలో పాల్గొంటారు. రాష్ట్రంలోని అన్ని రైతు నేస్తం కేంద్రాల్లో ఈ ముఖాముఖిని ప్రత్యక్ష ప్రసారం చేస్తారు. ఇందుకోసం ఏర్పాట్లు చేయాలని కలెక్టర్లకు సీఎస్ రామకృష్ణ ఆదేశించారు. ప్రతి ప్రాంతం నుంచి కనీసం 250 మంది రైతులు హాజరయ్యేలా చూసి, కార్యక్రమాన్ని విజయవంతం చేయాలని కలెక్టర్లకు సూచించారు. అలాగే ప్రస్తుతం ఉన్న 500రైతు నేస్తం కేంద్రాలకు తోడుగా అదనంగా మరో 1000రైతు నేస్తం కేంద్రాల్లో వీడియో కాన్ఫరెన్స్ అందుబాటులోకి తేవాలని సీఎస్ ఆదేశించారు. వానకాలం పంటల సాగు ప్రారంభమైన నేపథ్యంలో సీఎం రేవంత్ రెడ్డి రైతుల సమస్యల పరిష్కారంపై దృష్టి పెట్టారు. రైతులతో ముఖాముఖి కార్యక్రమానికి హాజరవ్వడంతో పాటు ఈనెలాఖరు కల్లా రైతు భరోసాను పంపిణీ చేసేందుకు కనరత్న చేస్తున్నారు. జూలైలో స్థానిక సంస్థల ఎన్నికల నేపథ్యంలో పల్లెల్లో మెకాన్సిగా ఉండే రైతాంగానికి చేరువయ్యేందుకు కాంగ్రెస్ ప్రభుత్వం ప్రయత్నిస్తుంది.



కలిసే నిర్ణయాలు తీసుకున్నా..

సినీ పరిశ్రమ అభివృద్ధికి సహరిస్తాం సీఎం : రేవంత్

అంగరంగ వైభవంగా గడ్డర్ ఫిల్మ్ అవార్డ్స్

అభినందించడానికి, మీకు సమితి స్థానం కల్పించడానికి ఈ రాష్ట్ర ప్రభుత్వం ప్రయత్నం చేస్తోంది. 'తెలంగాణ రైజింగ్- 2047'తో నివాదంతో ముందుకు సాగుతున్నాం. దేశానికి స్వాతంత్ర్యం వచ్చి వందేళ్ళ పూర్తయిన సందర్భంగా ప్రపంచంలో అభివృద్ధి చెందిన దేశాల సరసన మనం నిలవాలి. అన్ని రంగాల మాదిరిగానే ఫిల్మ్ ఇండస్ట్రీ కూడా రాణించాలని మా ప్రభుత్వం ఆలోచన. 2047 నాటికి తెలంగాణ రాష్ట్ర ప్రభుత్వం 3 ట్రిలియన్ డాలర్ల ఎకానమీగా అభివృద్ధి చెందాలి. ఈ రోజు ప్రపంచమే గుర్తించే విధంగా అద్భుతమైన సినిమాలు తీసే రాజమౌళిలాంటి దర్శకులు హాలీవుడ్‌ను ఈ గడ్డపైకి ఎందుకు తీసుకురావటం లేదు. మీకు రాష్ట్ర ప్రభుత్వం అండగా నిలబడుతుంది. అందుకు మీకు ఏం కావాలో చెప్పండి. మీకు కావాల్సిన సదుపాయాల కల్పిస్తాం. 2047 విజన్ డాక్యుమెంట్‌లో ఫిల్మ్ ఇండస్ట్రీకి ఒక చార్జర్ ఇస్తాం. అది రాయాల్సిన బాధ్యత సినీ ప్రముఖులకు ఉంది. ఇక్కడి నుంచి 22 సంవత్సరాలు క్రియా శీలక రాజకీయాల్లో ఉంటా. ఏ హెూదాలో ఉన్నా మీకు అండగా ఉంటా" **అభివృద్ధి పథంలో కలిసి నడుద్దాం...** "గడ్డర్‌ను అంటే ఒక చైతన్యం.. విప్లవం.. వేగు చుక్క.. ఆయన స్ఫూర్తితో తెలంగాణ రాష్ట్రాన్ని సాధించుకున్నాం. జయ జయహే తెలంగాణ అందించిన ఆందోళి, జై బోలో తెలంగాణ అందించిన గడ్డర్ స్ఫూర్తితోనే పోరాటం చేశాం. అదే స్ఫూర్తితో ప్రజలకు సంతోషం, అభివృద్ధిని అందించటానికి ప్రయత్నిస్తున్నాం. గడ్డర్ అవార్డులను తీసుకున్న వారిని ఈ సందర్భంగా అభినందిస్తున్నా. తెలంగాణ అభివృద్ధిలో మీరు భాగస్వాములు కావాలి. గతంలో ఏమైనా అంశాలున్నా, వాటన్నింటినీ పక్కన పెట్టి అభివృద్ధి పథంలో కలిసి నడవాలి. 'కళ్లతో' చూసేది కళ్.. 'కళ్లతో' అభినయించేది కళ్.. కళ్లు మూసుకునేది కనేది కల.. కళ్లు మూసుకున్న వాళ్లని చైతన్య పరిచేది కళ' అని బాలకృష్ణ చెప్పారు. ఈ కళా చైతన్యమే తెలంగాణ అభివృద్ధికి స్ఫూర్తి. గడ్డర్ కుటుంబానికి ఈ ప్రభుత్వం అండగా నిలబడుతుంది. ఈ సందర్భంగా ఉప ముఖ్యమంత్రి భట్టి విక్రమార్కుారికి ఒక విజ్ఞప్తి హైదరాబాద్ పిల్లడు రాహుల్ సిద్దిగంజీని పాతబస్తీ నుంచి ఆస్పాల్ అవార్డు వరకూ రాణించారు. అతన్ని అభినందించాలని, తగిన విధంగా ప్రోత్సహించాలని రాష్ట్ర ప్రభుత్వాన్ని కోరుతున్నా" అని సీఎం రేవంత్ రెడ్డి అన్నారు.

సంపాదకీయం



బీజేపీ సంబరాల మీద నీళ్ళు చల్లిందా ?

దేశంలో బీజేపీ తొలిసారి అధికారంలోకి వచ్చి కేవలం 13 రోజులు మాత్రమే ఉంది. ఆ తరువాత 13 నెలలు, మరోసారి నాలుగున్నరేళ్ళు పాలించింది. అయితే పూర్తి టెర్మ్ ఫుల్ మెజారిటీతో బీజేపీ తన పాలన తొలిసారి పూర్తి చేసుకుంది నరేంద్ర మోడీ హయాంలోనే. 2014 నుంచి 2019 మధ్యలో అది సాధించింది. ఇక 2019 నుంచి 2024లో మరోసారి అంతకు మించిన మెజారిటీతో ఫుల్ టెర్మ్ పూర్తి చేసుకుంది బీజేపీ. ఇక 2024 ఎన్నికల్లో మూడవసారి ఫుల్ మెజారిటీకి కాస్తా దూరంలో ఉన్నా మిత్రపక్షాలు ఆదుకోవడంతో కేంద్రంలో మళ్ళీ మోడీ ప్రభుత్వం ఏర్పాటు అయింది. అలా 11 ఏళ్ల పాటు పాలన బీజేపీది నిర్విఘ్నంగా సాగుతూ వస్తోంది. దాంతో ఈ నెల 9 నుంచి 11 ఏళ్ళ బీజేపీ పాలన మీద దేశవ్యాప్తంగా సంబరాలు స్టార్ట్ అయ్యాయి. డెబ్బై రోజుల పాటు దేశం నలు మూలలలో బీజేపీ విజయాలను ఈ సందర్భంగా ప్రచారం చేయాలని ఒక యాక్షన్ ప్లాన్ రూపొందించి ఆ ప్రకారం పార్టీ అంతా అలెర్ట్ అయి జనంలోకి వస్తోంది. ఈ విధంగా బీజేపీ సమరోత్సాహంతో ఉన్న వేళ అహ్మదాబాద్ నుంచి బయలుదేరిన ఎయిర్ ఇండియా బోయింగ్ విమానం కేవలం 59 సెకన్ల వ్యవధిలోనే కుప్పకూలిపోవడం కనీ వినీ ఎరగని తీరులో ప్రమాదం జరగడం నిజంగా షాకింగ్ న్యూస్ గా మారింది. బీజేపీ ఉత్సాహంతో చేసుకుంటున్న వేడుకల మీద నీళ్ళు చల్లినట్లుగా ఈ దుర్ఘటన ఉందని అంటున్నారు. బీజేపీ ఆపరేషన్ సిందూర్ గురించి గొప్పగా ప్రచారం చేసుకుంటోంది. అయితే దేశీయ విమానం అందులో ప్రఖ్యాత సంస్థకు చెందినది అయిన ఒక భారీ సాంకేతికత కలిగిన విమానం ఇలా కుప్ప కూలడం 250 మంది దాకా మరణించడం అంటే ఇది ప్రపంచమే ఉలిక్కి పడేలా చేసింది అని అంటున్నారు. అతి పెద్ద విమాన ప్రమాదాలలో ఒకటిగా ఇది నిలిచింది అని అంటున్నారు. దీంతో ఈ పెను ప్రమాదం దేశీయ విమానయాన రంగం మీద పెను ప్రభావం చూపిస్తోంది. అన్ని రంగాలలో అభివృద్ధి సాధిస్తున్నామని చెప్పుకుంటున్న వేళ ఎక్కడ చూసినా విమానాశ్రయాలను అభివృద్ధి చేస్తూ మౌలిక సదుపాయాలకు పెద్ద పీట వేస్తున్న సందర్భంలో జరిగిన ఈ ఘోరకలి అందరినీ ఆలోచనలో పడేస్తోంది. అంతే కాదు భద్రతాపరమైన సందేహాలను తావు ఇస్తోంది అని అంటున్నారు. ఒక ప్రఖ్యాత సంస్థ నడిపే విమానాలు అంతర్జాతీయంగా నిత్యం పదుల సంఖ్యలో నడిచే విమానాలు ఉన్న నేపథ్యంలో ఎయిర్ పోర్టు నుంచి బయలుదేరిన సెకన్ల వ్యవధిలో కుప్ప కూలడం అంటే భద్రతాపరమైన తనిఖీల మీదనే నిపుణుల నుంచి సందేహాలు వస్తున్నాయని అంటున్నారు. సరే దాని మీద పూర్తి నివేదికలు దర్యాప్తులు జరిగిన తరువాత చర్యలు ఉండొచ్చు. కానీ బీజేపీ 11 ఏళ్ళ పాలన మీద ఉత్సాహపూరితంగా సాగుతున్న కార్యక్రమాలకు మాత్రం కొంత ఉత్సాహం తగ్గించేలా ఈ దుర్ఘటన జరిగింది అని అంటున్నారు.

ఈ-దాఖిల్ కు మోక్షమెప్పుడో..?



హైదరాబాద్: రాజధాని పరిధిలోని వినియోగదారుల కమిషన్లో సదుపాయాల లేమి కొట్టొచ్చినట్లు కనిపిస్తోంది. సాంకేతిక బృందం, ఆధునిక ఉపకరణాలు లేక పాత పద్ధతిలోనే ఆర్డీలు తీసుకోవాల్సి వస్తోంది. ఆన్లైన్లో ఫిర్యాదు విధానం 'ఈ-దాఖిల్' అమలుకు అవకాశమున్నా నిధుల మంజూరులో జాప్యంతో ఫిర్యాదు స్వీకరణతో పాటు విచారణపై ప్రభావం పడుతోంది. ఫలితంగా 90 రోజుల్లో కేసు పరిష్కరించే పరిస్థితి లేదు.

వ్యయ, ప్రయోజనంతో వెనకడుగు...

రాజధానిలో సేవాలోపాలపై రోజూ 5-10 ఫిర్యాదులు 4 జిల్లా కమిషన్లలో సమాదవుతున్నాయి. హైదరాబాద్ జిల్లావాసులైతే నాంపల్లి చంద్రవిహార్లోని వినియోగదారుల కమిషన్లో, ఉమ్మడి రంగారెడ్డి

జిల్లావాసులైతే ఎన్టీసీగర్లోని కమిషన్ కు వెళ్లి ఫిర్యాదు చేస్తున్నారు. జిల్లా కమిషన్ల దూరంగా ఉండటంతో అక్కడివరకు వెళ్లాల్సి? అని అనేక మంది వెనకడుగు వేస్తున్న పరిస్థితి. హైదరాబాద్లోని సంస్థలపై ఫిర్యాదు చేస్తున్న ఇతర రాష్ట్రాలవాసులు వర్చువల్ విచారణ చేపట్టాలంటూ విజ్ఞప్తులు వెల్లువెత్తుతున్నాయి.

మోసపోయి గగ్గోలు..

ఈ-దాఖలు విధానం ఇక్కడ అమలవుతోందంటూ జరుగుతున్న ప్రచారంతో కొందరు నకిలీ వెబ్సైట్లలో వివరాలు సమాదవుచేస్తున్నారు. రుసుములు చెల్లించి ఫిర్యాదు చేయగా..న్నందన లేకపోవడంతో మోసపోయినట్లు గ్రహించి లబ్ధిదీబోమంటున్నారు. కన్స్ట్రక్షన్ హెల్ప్లైన్ ద్వారా ఫిర్యాదు చేసినా తదుపరి ప్రక్రియ పూర్తి చేసే పరిస్థితి లేదు. ఒకసారి ఆన్లైన్లో ఫిర్యాదు సమాదైన వెంటనే సాంకేతిక బృందం సంబర్ కేటాయిస్తారు. అనంతరం విచారణ ప్రారంభమవుతుంది.

నిధుల మంజూరులో జాప్యం

ఈ-దాఖిల్ విధానం అమలుకు రెండేళ్ల క్రితమే కమిషన్ల నుంచి ప్రభుత్వానికి ప్రతిపాదనలందాయి. నిధుల మంజూరులో జాప్యం జరుగుతోందంటూ సిబ్బంది చెబుతున్నారు. ఆన్లైన్ విధానం అమలుకు హైదరాబాద్లోని మూడు జిల్లా కమిషన్లు, రంగారెడ్డి జిల్లా కమిషన్లో ఐదుగురు చొప్పున సాంకేతిక బృందం అవసరం. 15 ఆధునాతన కంప్యూటర్లు, డేటాను నిక్షిప్తం చేసే వ్యవస్థ ఏర్పాటుచేయాలి. సర్వర్ గదులు, సిబ్బందిని నియమించాలి.

ఒప్పిస్తారా.. పారిశ్రామికవాడే రప్పిస్తారా?



బొంబాస్ పేట : కొండగల్ నియోజకవర్గంలో బహుళ పారిశ్రామిక వాడ ఏర్పాటు చేయాలని రాష్ట్ర ప్రభుత్వం నిర్ణయించింది. భూసేకరణ కొలిక్కి వస్తోంది. దుర్గాలు మండలం పోలేపల్లి, హాకీంపేట, లగవర్ర, రోటీబండతండా, పులిచర్లకుంట తండాల్లో భూమిని సేకరించాలని నిర్ణయించి భూసేకరణ నోటిఫికేషన్ జారీ చేసింది. పరిశ్రమల్లో స్థానిక యువతకు ఉద్యోగ, ఉపాధి అవకాశాలు లభిస్తాయని పలువురు రైతులు స్వచ్ఛందంగా తమ భూములను ప్రభుత్వానికి అప్పగించారు. పోలేపల్లి మినహా మిగతా గ్రామాల్లోని కొందరు అన్నదాతలు మాత్రం సమ్మతించడంలేదు. రోటీబండ తండాలోని 40 ఎకరాలు ఇచ్చేందుకు ససేమిరా అంటున్నారు. వారిని ఒప్పించడం ఎలాగని అధికారులు, ప్రజా ప్రతినిధులు తట్టనభర్తన పడుతున్నారు.

శంకుస్థాపన వాయిదా

మెజార్డ్ రైతులు భూములివ్వడంతో పారిశ్రామికవాడ ఏర్పాటుకు జూన్ 2వ తేదీన శంకుస్థాపన చేయాలని ప్రభుత్వం తొలుత నిర్ణయించింది. పూర్తిస్థాయిలో భూ సేకరణ పూర్తికాకుండా శంకుస్థాపన చేస్తే భవిష్యత్తులో ఏవైనా అటంకాలు వస్తే ప్రభుత్వానికి చెడ్డపేరు వస్తుందని విరమించుకున్నట్లు తెలిసింది. మొదట్లో ఔషధ పరిశ్రమలు ఏర్పాటు చేస్తామని ప్రకటించి భూ సేకరణకు ప్రయత్నిస్తే రైతుల నుంచి తీవ్ర ప్రతిఘటన ఎదురైన విషయం విదితమే. దీంతో ప్రభుత్వం పారిశ్రామిక వాడ వైపు మొగ్గింది. ఎకరాకు రూ.20 లక్షల పరిహారం, ఇందిరమ్మ

ఇల్లు, ఇంట్లో ఒకరికి ఉద్యోగం ఇస్తామని ప్రకటించడంతో పలువురు తమ పొలాలను అప్పగించారు.

రెండు మూడు నెలల్లో పూర్తి చేస్తాం: ఇంకా భూమి ఇవ్వని రైతులను ఒప్పించి రెండు మూడు నెలల్లో భూ సేకరణ పక్రియ పూర్తిచేస్తాం.

– కిషన్ నాయక్, తహసీల్దార్, దుర్గాలు.

రూ.95.20 కోట్ల పరిహారంస్వచ్ఛందంగా భూములిచ్చిన అన్నదాతలకు ప్రభుత్వం రూ.95.20 కోట్ల పరిహారం అందించింది. పోలేపల్లిలో 71.39 ఎకరాల అసైన్డ్ భూమి సేకరించారు. హాకీంపేటలో 351.10 ఎకరాల అసైన్డ్ భూమికిగాను 200 ఎకరాలు, 146.34 ఎకరాల పట్టా భూమిలో 120 ఎకరాలు ఇచ్చారు. లగవర్రలో 110.32 ఎకరాల అసైన్డ్ భూమిలో 75 ఎకరాలు ఇవ్వడానికి సమ్మతించారు. ఈ గ్రామంలో 497 ఎకరాల పట్టా భూమికి 190 ఎకరాలు ఇవ్వడానికి రైతులు ఒప్పుద పత్రాలు అందజేశారు.

భూసేకరణ గణాంకాలు

సేకరించాల్సిన భూమి: 1177.35 ఎకరాలు

అసైన్డ్ భూమి: 532.81

పట్టా భూములు: 643.34

సేకరణ పూర్తయింది: 900కుపైగా ఎకరాలు.

సేకరించాల్సింది: 200 ఎకరాలకుపైగా

అందజేసిన పరిహారం: రూ.95.20 కోట్లు

అవాంతరాలు అధిగమిస్తేనే.. స్వీకరి



పెద్దపల్లి : స్వయం సహాయక సంఘాల్లోని మహిళలను కోటీశ్వరులుగా తీర్చిదిద్దేందుకు ప్రభుత్వం మహిళా శక్తి పథకాన్ని అమలు చేస్తోంది. ఆదాయం రెట్టింపు చేసేందుకు సౌర విద్యుత్తు ప్లాంట్లు, పెట్రోల్ బంకెలు ఏర్పాటు చేసేలా ప్రోత్సహించడంతోపాటు మహిళా శక్తి భవనాలను నిర్మించేందుకు ఆర్థిక చేయూతనిస్తోంది. అయితే భవనాల నిర్మాణం చాలా చోట్ల ప్రారంభ దశకే పరిమితమైంది. గడువులోపు నిర్మాణాలు పూర్తి చేయడం ప్రశ్నార్థకంగా మారింది.

ఇకనైనా పనుల్లో వేగం పెంచితేనే ప్రగతి సాధ్యం కానుంది. ప్రతి జిల్లాకు రెండు సౌర విద్యుత్తు ప్లాంట్లు మంజూరు చేయడంతో పాటు ప్రభుత్వ భూములను గుర్తించారు. ఒక్కో చోట రెండు మోగావాట్ల విద్యుత్తు ఉత్పత్తి కానుంది. పెద్దపల్లి జిల్లా మంథని మండలం చిల్లపల్లి, కాన్యశ్రీరాంపూర్, రాజన్న సిరిసిల్ల జిల్లా తంగళ్లపల్లి మండలం ముష్టిపల్లి, కోనరావుపేట మండలం ధర్మారం, జగిత్యాల జిల్లా జగిత్యాల మండలం తాటిపల్లి, పెగడపల్లి మండలం నందగిరి, కరీంనగర్ జిల్లా రామదుర్గ మండలం దత్తేజిపేట, వీణవంక మండలం గన్నుకులలో స్థలాలను ఎంపిక చేశారు. పనులు మాత్రం ముందుకు సాగడం లేదు. ఉమ్మడి జిల్లాలో పెట్రోలు బంకెల నిర్మాణం ప్రక్రియ స్థలాల గుర్తింపునకే పరిమితమైంది. పెద్దపల్లి వ్యవసాయ మార్కెట్ యార్డు వక్కన, కరీంనగర్ జిల్లాలో జింకల పార్కు, అంబేద్కర్ స్టేడియం ప్రాంతాల్లో స్థలాన్ని పరిశీలించారు. ఇక్కడ స్థల ఎంపిక కొలిక్కి రావాల్సి ఉంది. జగిత్యాల పట్టణం, సిరిసిల్ల జిల్లా తంగళ్లపల్లి మండలం జిల్లెల్లో స్థలాలు ఎంపిక పూర్తయింది. అయితే కంపెనీలు ఆమోదిస్తే పనులు ప్రారంభం కానున్నాయి.

ఉమ్మడి జిల్లాలో మహిళా శక్తి భవన నిర్మాణాలు నత్తనడకన సాగుతున్నాయి. పెద్దపల్లి జిల్లా రాఘవపూర్లో పనులు ప్రారంభించలేదు. జగిత్యాల జిల్లా ధర్మారం క్యాంప్లో పునాది దశలో, సిరిసిల్ల ప్రభుత్వ వైద్య కళాశాల ఎదురుగా పిల్లర్ల వరకు పనులు కొనసాగుతున్నాయి. ఒక్కో భవనానికి రూ.5 కోట్లు కేటాయించగా ఆశించిన స్థాయిలో ప్రగతి కనిపించడం లేదు.

ఇలా సాగితే గడువులోపు గగనమే

సౌర విద్యుత్తు, పెట్రోల్ బంకెల ప్రారంభానికి గడువు ఇంకా నాలుగు నెలలు కూడా లేదు. ఇప్పటికీ పనులకు శ్రీకారం చుట్టకపోవడంతో గడువులోపు పూర్తికావడం కష్ట సాధ్యమే. వానాకాలం కావడంతో వర్షాలు కురిసే సమయంలో పనులు ముందుకు సాగడం కష్టమవుతుంది. అధికారులు భూములు గుర్తించిన ప్రాంతంలో పనులు ప్రారంభించడానికి వెంటనే చర్యలు చేపట్టాల్సిన అవసరం ఉంది. పెట్రోల్ బంకెల నిర్మాణానికి అయితే కంపెనీల నుంచి సత్కర్మమే అనుమతి వచ్చే విధంగా చూడటంతోపాటు సౌరవిద్యుత్తు ప్లాంట్లకు బ్యాంకర్ల నుంచి రుణం ఇప్పించేందుకు అధికారులు చొరవ తీసుకోవాలి. మహిళా శక్తి భవనాల నిర్మాణానికి వర్షాలు అడ్డంకిగా మారే అవకాశాలున్నాయి. ఈ ఇబ్బందులు తలెత్తకుండా పనులు వేగిరం చేస్తేనే గడువులోగా పూర్తయ్యే అవకాశం ఉంటుంది.

యూనిట్ల నిధుల వివరాలు

మహిళా శక్తి భవనం : రూ. 5 కోట్లు

సౌర విద్యుత్తు యూనిట్లు : ఒక్కో మోగావాట్కు రూ. 3.50 కోట్లు

పెట్రోల్ బంక్ : రూ. 35 లక్షలు

ఉద్యోగాల ఎర్ర.. మోసగాళ్ల దగా

ఆదిలాబాద్ : ప్రభుత్వ ఉద్యోగాలపేరిట కొందరు మోసగాళ్లు అమాయకులను మోసం చేస్తున్నారు. తమకు ఉన్నత స్థాయిలో అధికారులు తెలుసని, ప్రభుత్వ ఉద్యోగాలు ఇప్పిస్తామంటూ నమ్మించి దగా చేస్తూ రూ.లక్షల్లో కాజేస్తున్నారు. ప్రభుత్వ ఉద్యోగాల భర్తీకి ప్రభుత్వం నేరుగా ప్రకటనలు ఇచ్చి అర్హత పరీక్షలు నిర్వహించి ప్రతిభ ఉన్న వారికి మాత్రమే ప్రతిభ ఆధారంగా నియామకాలు చేపడుతుంది. కొందరు ఇలాంటి మోసగాళ్ల బారి న పడి అత్యాశతో డబ్బులను ఇచ్చి నిండా మునుగుతున్నారు. తర్వాత మోసం తెలిసి లబ్ధిదీబోమంటున్నారు. కొందరు ఫిర్యాదు చేయడానికి మెనుకాడటం మోసగాళ్లకు కలిసొస్తోంది.

సచివాలయంలో అందరూ తెలుసని..

రాష్ట్ర సచివాలయంలో తనకు తెలిసిన అధికారులున్నారునీ, ఆబ్యూరీ శాఖలో ఉద్యోగం ఇప్పిస్తానని నకిలీ గుర్తింపు కార్డు, నియామక ఉత్తర్వులు అందజేసి పలువురిని మోసం చేసి రూ.80 లక్షల వరకు హైదరాబాద్ కు చెందిన వ్యక్తి మోసం చేశాడు. ఆసిఫాబాద్ పట్టణంలోని ఒక బాధితుడు ఒకటో పట్టణ పోలీసు స్టేషన్లో ఫిర్యాదు చేయటంతో మోసం వెలుగుచూసింది. బాధితుడి కూతురికి ఉద్యోగం ఇప్పిస్తానని అతడు రూ.7.05 లక్షలు వసూలు చేశాడు. నకిలీ ప్రొసీడింగ్



కాపీలిచ్చాడు. సదరు వ్యక్తి ఆదిలాబాద్ పట్టణంతో పాటు మంచీర్యాల, నిర్మల్ ప్రాంతాల్లోనూ ఇదే విధంగా మోసం చేసినట్లు తెలిసింది.

రూ.లక్ష తీసుకొని..

డీఆర్డీఒలో ఉద్యోగాలు ఇప్పిస్తానని చెప్పి పోతుపల్లి ప్రశాంత్ రూ.రెండు లక్షలకు బేరమాడి రూ.ఒక లక్ష తీసుకున్నాడు. ఏడాది దాటినా ఉద్యోగం ఇప్పించకపోవడంతో బాధితుడు వన్ టౌన్ పోలీసులను ఆశ్రయించటంతో ఫిబ్రవరిలో కేసు నమోదైంది. నిందితుడిని పోలీసులు అరెస్టు చేసి రిమాండ్ కు తరలించారు.

తహసీల్దార్ కార్యాలయంలో కొలుపంటూ..

పట్టణానికి చెందిన అబ్దుల్ అజీజ్ అనే వ్యక్తి కుమారులిద్దరికి ఎమ్మార్వో కార్యాలయంలో ఉద్యోగాలు ఇప్పిస్తానని ఖానాపూర్ కు చెందిన జావిద్ ఖాన్ అనే నిందితుడు రూ.రెండు లక్షల చొప్పున మొత్తం రూ.నాలుగు లక్షలు తీసుకున్నాడు. ఎంతకీ ఉద్యోగాలు ఇప్పించకపోగా ఆడిగితే బెదింపులకు పాల్పడ్డాడు. బాధితుడు ఇటీవల పోలీసులకు ఫిర్యాదు చేయగా పోలీసులు కేసు నమోదు చేశారు.

నిబంధనలు బలాబార్..

అక్రమాలే బరాబర్

ఆదిలాబాద్ : చేయితడిపితచాలు నిషేధిత భూముల్లోని ప్లాట్లకు రిజిస్ట్రేషన్ చేసేస్తారు. నిరభ్యంతరపత్రంలేని అసైన్డ్ భూముల్లోని ప్లాట్లను ఆమోదిస్తారు. చివరకు ఏజెన్సీ ప్రాంతంలోనూ ఆస్తులను గిరిజనేతరులపేరిట రిజిస్ట్రేషన్ చేసేస్తారు. ఆదిలాబాద్ సబ్ రిజిస్ట్రార్ కార్యాలయం అక్రమాలకు నిలయంగా మారింది. ఇటీవల ఓ నబ్ రిజిస్ట్రార్ పై ఆశాఖ ఉన్నతాధికారులతోపాటు జిల్లా ఉన్నతాధికారులకు ఫిర్యాదులు వెళ్లడంతో ఈ కార్యాలయ వ్యవహారం మరోమారు చర్చనీయాంశంగా మారింది. అసధికారిక లేఅవుట్లతో ప్రభుత్వ ఆదాయానికి సప్లం వాటిల్లుతుందని ప్రభుత్వం 2020 ఆగస్టునుంచే లేఅవుట్లపై నిషేధం విధించింది. లింకు డాక్యుమెంట్లు ఉన్న ప్లాట్లు అంటే ఒకసారి రిజిస్ట్రేషన్ చేసిన వాటినే ఆమోదించాలని ఆదేశాలున్నాయి. లేకపోతే డీటీసీపీ అనుమతి ఉన్న ప్లాట్లకు రిజిస్ట్రేషన్ చేయాలి. ఇక్కడ మాత్రం అలాంటి నిబంధనలేమీ పట్టించుకోవడం లేదు. 2020 కంటే ముందున్న లేఅవుట్లో పదిశాతం రిజిస్ట్రేషన్ జరిగితే మిగతా ప్లాట్లకు ఎల్ఆర్ఎస్ చెల్లించి రిజిస్ట్రేషన్ చేసుకునే వెసులుబాటు కల్పించగా కొత్త అక్రమ లేఅవుట్లకు సైతం ఎల్ఆర్ఎస్ తీసుకొని రిజిస్ట్రేషన్ చేస్తుండడం గమనార్హం.

కొన్ని అక్రమాలను పరిశీలిస్తే..

జిల్లా కేంద్రంలోని ఖానాపూర్ శివారు సర్వే నెం.68లో 535 ఎకరాల పైచిలుకు భూమి ఉంది. అది వక్సీబోర్డ్ భూమి అని రిజిస్ట్రేషన్లు నిలిపివేశారు. తీరా నిర్మల్ జిల్లా పరిధిలోకి వచ్చే ఖానాపూర్ శివారులోని భూమి అని రెవెన్యూ అధికారులు గుర్తించి నివేదించారు. ఉన్నతాధికారుల నుంచి ఎలాంటి ఆదేశాలు రాక నిషేధిత జాబితాలోనే ఆ సర్వే నెంబరు ఉంచాల్సి వచ్చింది. అధికారులు మాత్రం ఒకటి రెండు ప్లాట్లు గట్టు చప్పుడు కాకుండా రిజిస్ట్రేషన్ చేసేశారు. మావల శివారు సర్వే నెం.170 పరిధిలోని రెండు ఎకరాల్లో అసైన్డ్



భూమికి ఎన్.ఓ.సి (నిరభ్యంతర పత్రం) రాదు. అధికారులు మాత్రం అందులోని ప్లాట్లకు రిజిస్ట్రేషన్ చేయడంతో క్రయవిక్రయాలు జరుగుతున్నాయి.మావల శివారులోని సర్వే నెం.181 పరిధిలో 5 ఎకరాల భూమికి ఎన్.ఓ.సి లేకున్నా ఆ ప్లాట్లకు రిజిస్ట్రేషన్ చేశారు. అసైన్డ్ భూములు అన్యాయకాంక్షమవుతున్నా రెవెన్యూ అధికారులు, రిజిస్ట్రేషన్ ఉన్నతాధికారులు నిర్ణయంగా వ్యవహరిస్తున్నారు. ఏజెన్సీ ఏరియాలో నివాసాలు (భవనాలు)కు రిజిస్ట్రేషన్ చేయరాదని నిబంధనలున్నాయి. ఆదిలాబాద్ మండలంలో ఏజెన్సీ పరిధిలోకి వచ్చే యూపల్ గూడలో ఇంటి నెంబరుతో గిడ్డో సెటిల్మెంట్ పేరిట తండ్రి నుంచి కుమారుడికి రిజిస్ట్రేషన్ చేశారు. ఇది తప్పుని తెలిసినా సంబంధిత సబ్ రిజిస్ట్రార్ పై ఉన్నతాధికారుల దర్యాప్తు లేదు.

ఖానాపూర్ శివారు పరిధిలోకి వచ్చే సర్వే నెం.68లో జీవీపల ఏకంగా 40 ప్లాట్లకు రిజిస్ట్రేషన్ చేయడం దుమారం రేపింది. పైగా ఇరువురి మధ్య కేసులున్నా దర్జాగా రిజిస్ట్రేషన్ చేయడం.. అసలు పట్టాదారు వచ్చి ఫిర్యాదు చేయడంతో తప్పు సరిదిద్దుకునే పనిలో అధికారులు న్నారు. ఆ రిజిస్ట్రేషన్లు చెల్లుబాటు కావని చెబుతున్నా బాధ్యులపై మాత్రం చర్యలేవు.

బాల్యం బంధీ

హైదరాబాద్: మహానగరంలో బాలకార్మికుల వ్యవస్థ కొనసాగుతూనే ఉంది. హైదరాబాద్ చుట్టుపక్కల ప్రాంతాల్లో దాడులు చేసిన ప్రతి సారి వారిని గుర్తిస్తున్నారు. పటిష్టమైన చట్టాలున్నా... బాలలతో పనిచేయించుకోవడం చట్ట విరుద్ధమైనా ఏటా వేల సంఖ్యలో వారిని గుర్తిస్తుండటం గమనార్హం. హైదరాబాద్ తో పాటు సైబరాబాద్, రాచకొండ కమిషనరేట్ పరిధిల్లో ఏటా వేలమంది బాలకార్మికులను గుర్తించి వారిని తల్లిదండ్రుల వద్దకు చేర్చడం లేదంటే సీసీఐ హెంలకు చేరుస్తున్నారు. బాలలతో పాటు బాలికలు కూడా కార్మికులుగా మగ్గుతుండటం గమనార్హం. 14 ఏళ్లలోపు బాలలతో పనిచేయించుకోవడం నిషేధమైనా యధావిధిగా వివిధ పనులకు వారిని ఉపయోగించుకుంటున్నట్లు పోలీసుల ప్రత్యేక దాడుల్లో బయటపడుతున్నాయి. బాలకార్మిక వ్యతిరేక దినం సందర్భంగా కథనం.

ప్రత్యేక కార్యక్రమాలు

గతేడాది అక్టోబర్ 21 నుంచి నవంబరు 20 వరకు ఉమెన్ సేఫ్టీ



వింగ్ 66 మంది బాలకార్మికులను కాపాడింది.

సైబరాబాద్ కమిషనరేట్ పరిధిలో గతేడాది 1507 మందిని గుర్తించి విముక్తి కలిగించారు. వారిలో 1187 మందిని తల్లిదండ్రులకు అప్పగించారు. మరో 320 మందిని సీసీఐ హెంలలో చేర్చించారు. రాచకొండ కమిషనరేట్ పరిధిలో 2024లో ఆవరేషన్ ముస్సాన్, ఆవరేషన్ సైల్లో 613 మందిని గుర్తించగా అంతకుముందు ఏడాది 200 మందిని గుర్తించారు.

హైదరాబాద్ నగర పోలీసులు జువెనల్ బ్యూరో, ఏ హెచ్ టీ యూ విభాగాలతో కలసి ఆవరేషన్ సైల్లో 25 బృందాలు తనిఖీలు చేసి 632 మంది బాలకార్మికులకు విముక్తి కలిగించారు. ఆవరేషన్ ముస్సాన్ లో 524 మంది బాలలను సంరక్షించారు.

తెలంగాణ కార్మికశాఖ 37.70 లక్షల జరిమానా విధించి కేసులు నమోదు చేసింది. గతేడాది ఫిబ్రవరిలో ఆరురోజులపాటు జువెనల్ బ్యూరో బృందం ప్రత్యేక ఆవరేషన్ నిర్వహించి హైదరాబాద్ లో భిక్షులను చేస్తున్న 155 మంది పిల్లలను సంరక్షించారు.

హైదరాబాద్ మెట్రోలో చిల్డ్రెన్ కెప్టాలు

హైదరాబాద్ : మెట్రోలు ఛార్జీల పెంపుతో కొత్త సమస్య వచ్చిపడింది. ఇదివరకు రూ.10, 15, 25.. గరిష్ఠంగా రూ.60 వరకు ఛార్జీలు ఉండేవి. రూ. 5 నాణేల లభ్యతతో చిల్డ్రెన్ పెద్ద సమస్యగా ఉండేది కాదు. ఇటీవల ఛార్జీలు పెంచి, 10 శాతం రాయితీ అనంతరం ధరలు రూ.11, 17, 37, 56... రూ.69కి సవరించారు. తగ్గింపుతో ఊరట లభించినా... చిల్డ్రెన్ లేక ప్రయాణికులు, సిబ్బంది ఇబ్బంది పడుతున్నారు. కార్డు, ఆన్ లైన్ చెల్లింపులు చేసి ప్రయాణికులకు సమస్య



లేదు. నగదు చెల్లించి టికెట్ కొనేవారికి చిల్డ్రెన్ సమస్యలు ఎదురవుతున్నాయి. మెట్రోలోని మరుగుదొడ్ల వద్ద ఇదే ఇబ్బంది తప్పడం లేదు. చిల్డ్రెన్ లేక నిర్దేశిత మొత్తం కంటే అధికంగా తీసుకుంటున్నారని వినియోగదారులు ఫిర్యాదులు చేస్తున్నారు. టీ సవారీ యాప్, ఇతర ఆన్ లైన్ సేవలను వినియోగించుకుని కార్డు రీఛార్జ్ చేసుకునే వారిని తరచూ సాంకేతిక సమస్యలు ఇబ్బంది పెడుతున్నాయి. టాపెచ్ చేసినా ఆ మొత్తం కార్డులో చూపించడం లేదని ఫిర్యాదులు అందుతున్నాయి.

విద్యుత్తు అమ్మకం.. పెరగనున్న ఆదాయం

గోదావరిఖని: సింగరేణి సంస్థ మిగులు విద్యుత్తు అమ్మకానికి అనుమతులు రావటంతో ఆర్థిక వనరులు పెరగనున్నాయి. సంస్థ మంచినీటిని జిల్లా జైహర్ మండలంలో నిర్మించిన విద్యుత్తు కేంద్రం నుంచి 1200 మెగావాట్ల విద్యుత్తు ఉత్పత్తి అవుతోంది. ఇందులో రాష్ట్రానికి సరఫరా చేయగా మిగులు విద్యుత్తు ఇండియన్ ఎనర్జీ ఎక్స్ చింజ్ లో అమ్ముకోవడానికి అనుమతులు వచ్చాయి. సింగరేణి జైహర్ లో 600 మెగావాట్ల రెండు యూనిట్ల ద్వారా రాష్ట్ర ప్రభుత్వ అవసరాల మేరకే ఉత్పత్తి చేస్తోంది. సామర్థ్యం పెంచుకోవటానికి అవకాశం ఉన్నప్పటికీ విద్యుత్తు విక్రయానికి ప్రభుత్వం నుంచి ఇన్ సైర్ జులు అనుమతి రాలేదు. తాజాగా రావటంతో సింగరేణి దేశవ్యాప్తంగా అవసరమున్న రాష్ట్రాల గ్రిడ్ లకు విద్యుత్తు సరఫరా చేయవచ్చు.

పేరుకుపోయిన బకాయిలు

సింగరేణి విద్యుత్తును రాష్ట్ర ప్రభుత్వానికి సరఫరా చేస్తున్నా ఆదాయం రావటం లేదు. రాష్ట్ర ప్రభుత్వం నుంచి విద్యుత్తు బిల్లులు పేరుకుపోయాయి. ఇప్పటివరకు సింగరేణికి రాష్ట్ర ప్రభుత్వ విద్యుత్తు సరఫరా సంస్థ రూ.వేల కోట్లు బకాయి పడింది. సింగరేణి రాష్ట్ర అవసరాలు తీర్చేందుకు ఏర్పాటు చేసిన విద్యుత్తు కేంద్రంలో రూ.6,700 కోట్లతో మరో 800 మెగావాట్ల ప్లాంటు నెలకొల్పేందుకు ప్రణాళికలు వేశారు. ప్రాజెక్టు నివేదికలు కూడా తయారు చేశారు. దీంతో మిగులు విద్యుత్తుతో పాటు ఆదాయం కూడా పెరిగే అవకాశం ఉంది.

సంప్రదింపులు షురూ..

విద్యుత్తు డిమాండ్ ఉన్న వివిధ రాష్ట్ర ప్రభుత్వాలతో యాజమాన్యం సంప్రదింపులు జరుపుతోంది. రోజుకు 28 మిలియన్ యూనిట్లు ఉత్పత్తి చేసే సింగరేణి.. ఏటా 10 మిలియన్ యూనిట్ల ఉత్పత్తి చేసే సామర్థ్యం కలిగి ఉంది. గత ఏడాది రాష్ట్రానికి 7,986.30 మిలియన్ యూనిట్ల విద్యుత్తును సరఫరా చేసింది. ఇంకా రెండు వేల మిలియన్ యూనిట్లు ఉత్పత్తి చేసే సామర్థ్యం ఉంది. ఇతర రాష్ట్రాల అవసరం మేరకు ఉత్పత్తి చేయనుంది.

వానాస్తే.. వణుకొచ్చినట్టె



హైదరాబాద్: ఈ ఏడాది ముందు వేసవి మేలోనే నగరం చల్లబడింది. 31 రోజుల్లో సుమారు 20 రోజులు సాయంత్రం, రాత్రి వేళల్లో వానలు కురిశాయి. చిన్నపాటి రోడ్లన్నీ జలమయమయ్యాయి. ట్రాఫిక్ కష్టాలు షరామామూలే. విద్యుత్తు సరఫరా అంతరాయం.. రోడ్లకు అడ్డంగా చెట్ల కొమ్మలు పడ్డాయి. మేలో సగటు వర్షపాతం 9.30 సెంటీమీటర్లు నమోదైంది. జూన్ నుంచి సెప్టెంబరు వరకు వానలు కురిసే అవకాశం ఉంది. ఈ మేరకు జీహెచ్ఎస్ పర్యవేక్షణ ప్రణాళికను సిద్ధం చేసింది. అమలులోనే వెనుకపడింది.

హైద్రా యంత్రాంగానికి బాధ్యతలు

గతంలో ఎన్నడూ లేనివిధంగా రుతుపవనాల కాలాన్ని ఎదుర్కొనే కార్యాచరణను హైద్రాకు అప్పగించడం చర్చనీయాంశమైంది. ఇప్పటికే జూన్ సగానికి వస్తోంది. వరద రోడ్లపై నిలవకుండా చేసే కార్యక్రమాలు ఇప్పటికీ పూర్తికాలేదు. అత్యవసర పనులు మాత్రమే చేపడతామని, పూడికతీత పనులతో తమకు సంబంధం లేదని హైద్రా ప్రకటించడం కొనమెరుకు

ఆక్రమణలు.. జాప్యం

రహదారులపై వరద నిలవడానికి ప్రధాన కారణం ఏళ్ల తరబడి పూడికతీత సక్రమంగా జరగకపోవడం.. నాలాలు ఆక్రమణకు గురై కుంచించుకుపోవడమే. ఈ ఏడాది వరద కాలువల నిర్మాణాలు, మరమ్మతులకు రూ.వందల కోట్లు కేటాయించారు. ఇప్పటికీ 40 శాతం పనులే పూర్తయ్యాయి. కొన్నింటికీ టెండర్లను పిలవగా పలు కారణాలతో రద్దు చేశారు. సుమారు రూ.300 కోట్ల విలువైన 520 పనులు అమలు దశలో ఉన్నాయి. ఈ పనుల టెండర్లలోనూ మాయా జాలం జరిగింది. కొన్ని పనులు ఎక్కువ ధరలకు దక్కించుకొని.. జాప్యం చేస్తున్నారు. రెండు వర్షాయాలు టెండర్లను రద్దు చేసి మళ్లీమళ్లీ

చెవులకు చిల్లులు.. చర్మాలకు మీసమేష్టాలు



హైదరాబాద్: పరిమితికి మించి నమోదవుతున్న ధ్వనులతో నగరవాసులు తీవ్ర ఇబ్బందులు పడుతున్నారు. ఆధునిక పోకడ లతో వాహనాలు సైలెన్సర్లు, హోర్న్లు మార్చి ఆకతాయిలు రద్దీ కూడళ్లలో, నున్నత ప్రాంతాల్లో శబ్దాలు చేస్తూ హల్చల్లో చేస్తున్నారు. ట్రాఫిక్, పోలీస్ విభాగాలు నిఘా పెంచినా వీరి ఆగదాలకు అడ్డుకట్ట పడటం లేదు. పరిమితికి మించి నమోదవుతున్న శబ్దాలను గుర్తించేందుకు సౌండ్ టెస్టింగ్ యంత్రాలు ఏర్పాటు చేయాలని భావించారు.

రెండేళ్ల క్రితం ప్రకటన

చెల్లింపులు నిలిచి.. అభివృద్ధి తేడబడి



సిరిసిల్లా: పురపాలక అభివృద్ధి.. ప్రజలకు మౌలిక వసతుల కల్పనకు ప్రభుత్వం నిధులు మంజూరు చేస్తున్నా సన్నిధియోగం చేసుకోలేక.. గుత్తేదారులకు పాత బకాయిలు చెల్లించక అభివృద్ధి కుంటుపడింది. గత ప్రభుత్వ హయాంలో జిల్లాలోని సిరిసిల్లా, వేములవాడ పురపాలకల్లో అంతర్గత రహదారులు, మురుగు కాల్వలు, సామాజిక భవనాల నిర్మాణాలు తదితర పనులకు టీయూఎఫ్ఐఐడీసీ (తెలంగాణ అర్బన్ ఫైనాన్స్) అండ్ ఇన్ ఫ్రాస్ట్రక్చర్ డెవలప్ మెంట్ కార్పొరేషన్)లో విడతలుగా నిధులు కేటాయించారు. పనుల ప్రగతి ఆధారంగా ఇంజనీరింగ్ విభాగం అధికారులు పరిశీలించి చెల్లింపులు జరుపుతూ ఉండాలి. గుత్తేదారులు కొన్ని పనులు దాదాపు పూర్తి చేయగా.. కొన్ని బిల్లులు రాక నిలిచిపోయాయి. రెండేళ్లుగా ఇదే పరిస్థితి. దీంతో కొత్త పనులు చేపట్టేందుకు గుత్తేదారులు ముందుకు రావడం లేదు.

ఉలుకు పలుకు లేదు..

పురపాలకల్లో 2022-23లో చేసిన అభివృద్ధి పనులకు సంబంధించి రూ.13 కోట్ల మేరకు బిల్లులను ఏప్రిల్ లో విడుదల చేసింది. పట్టణ ప్రజారోగ్యశాఖ విభాగం పనుల ఎంపీ రికార్డులు, క్షేత్రస్థాయిలో పనుల ప్రగతిని పరిశీలించి 15 రోజుల్లో ప్రభుత్వానికి యాసీ (యుటిలైజ్డ్ క్వియర్స్) ఇవ్వాలి. నిధులు వచ్చి రెండు నెలలు పూర్తవుతున్నా అధికారుల్లో ఉలుకు.. పలుకు లేదు. పట్టణంలో నెలకొన్న పరిస్థితులపై

పిలిచారు.ఏటా పూడికతీత ప్రహసనంగా మారుతోంది. గుత్తేదారులకు కాసులు కురిపిస్తోంది. తీసేది.. తరలించేది అంతా కాకి తెక్కులే. కొందరు భవన నిర్మాణ వ్యవసాయ సైతం పూడికగా చూపించి సొమ్ము చేసుకుంటున్నారు. ఇటీవల స్థానికులు ఫిర్యాదు చేయడంతో కొంతమంది గుత్తేదారులను బ్లాక్ లిస్టులో పెట్టారు.

అత్యవసర బృందాలు

వానాకాలం నేపథ్యంలో హైద్రా వరద నియంత్రణ బృందాలను సిద్ధం చేసింది. ఈ మేరకు 130 అత్యవసర బృందాలను అందుబాటులోకి తెస్తోంది. ఒక్కో బృందంలో 12 మంది ఉంటారు. ఈ బృందాలు 51 డీఆర్ఎఫ్ బృందాలతో సమన్వయం చేసుకుంటూ మందుకు సాగుతాయి. నీరు నిలిచే ప్రాంతాలు.. వరద ముంపును తొలగించి వాహన రాకపోకలకు ఇబ్బంది లేకుండా హైద్రా ఆధ్వర్యంలో ఈ బృందాలు చర్యలు తీసుకుంటాయి. మురుగు కాల్వల్లో చెత్త, పూడిక తీత పనులు మాత్రం జీహెచ్ఎస్ పరిధిలోనే కొనసాగుతాయని, ఎక్కడైనా అవసరం ఉంటే.. జీహెచ్ఎస్ హైద్రాకు సహకారం అందిస్తుందని హైద్రా బుధవారం ఒక ప్రకటనలో తెలిపింది.

వరద కాలువల పొడవు: 1302 కి.మీ.

మొత్తం పనులు: 890

వ్యయం (2024-25): రూ.501.32 కోట్లు

పూర్తయినవి: 373

చేసిన ఖర్చు: రూ.209.25 కోట్లు

నాలాల్లో తీయాలైన పూడిక: 951.71 కి.మీ.

జూన్ వరకు తీసినది: 518 కి.మీ.

మొత్తం పూడికతీత పనులు: 203

వ్యయం: రూ.55.04 కోట్లు

వేర్వేరు దేశాల్లో ధ్వనుల నియంత్రణకు అనుసరిస్తున్న విధానాలను పరిశీలించిన అధికారులు జర్మనీ సాంకేతికతతో రూపొందించిన 'సౌండ్ టెస్టింగ్' యంత్రాలను తీసుకొస్తామని రెండేళ్ల క్రితం ప్రకటించారు. కూడళ్లలో వీటిని ఏర్పాటు చేస్తే, అధిక ధ్వనులు చేసే వాహనాలను స్టాప్ చేసి జరిమానా విధించడంతో పాటు వాహనదారులను సంక్షిప్త సందేశాలతో హెచ్చరించవచ్చు. ఇప్పటి వరకు వీటిని ఏర్పాటు చేసే ప్రయత్నం లేదు. ప్రత్యామ్నాయ మార్గాలు అన్వేషించలేదు. ఫలితంగా అనువంతులు, వృద్ధాశ్రమాలు, పాఠశాలలున్న ప్రాంతాల్లోనూ అధిక ధ్వనులు నమోదవుతున్నాయి. పీసీబీ విడుదల చేసిన నివేదిక ప్రకారం నివాస ప్రాంతాలైన జూబ్ హిల్స్, తార్నాక్, నున్నిత ప్రాంతమైన జూపార్కు, గచ్చిబౌలి ప్రాంతాల్లో శబ్ద తీవ్రత ఎక్కువగా ఉంది.

శబ్దకాలుష్యం పెరిగితే...

గుండె కొట్టుకునే వేగం, రక్తపీడనం పెరుగుతుంది.

శబ్ద తీవ్రత 65 డెసిబెల్స్ దాటితే గుండె జబ్బులు, చెవుడు రావొచ్చు కొందరు పనిచేసే శక్తిని కోల్పోతారు. నిద్రలేమి, తలనొప్పి, అలసటతో ఇబ్బందిపడతారు.

మహిళా సంఘం.. ధాన్యం కొనుగోళ్లలో ఆదర్శం

సిరిసిల్లా : మహిళలను కోటీశ్వరులను చేయడమే తమ లక్ష్యమని రాష్ట్ర ప్రభుత్వం పేర్కొంటోంది. ఇందులో భాగంగా ఇందిరా మహిళా శక్తి పథకం కింద అతివలు ఉపాధి అవకాశాలు కల్పిస్తోంది. వీడితోపాటు ధాన్యం కొనుగోళ్ల అవకాశాన్ని మహిళా సంఘాలకు కల్పించింది. ఏటా వానాకాలం, యాసంగి సీజన్లలో అన్నదాతలు పండించిన ధాన్యాన్ని కొనుగోలు చేసి, మిల్లులకు తరలిస్తున్నారు. జిల్లాలో వీరికి గత వానాకాలం సీజన్లో 44 కొనుగోలు కేంద్రాలను కేటాయించగా, ఈ యాసంగి సీజన్లో 192 కొనుగోలు కేంద్రాలను కేటాయించడం విశేషం.

రూ.6.47 కోట్ల కమీషన్

ఐకేపీ ఆధ్వర్యంలో ఈ యాసంగి సీజన్లో 189 కొనుగోలు కేంద్రాల ద్వారా ధాన్యం కొనుగోలు చేశారు. గ్రామ సమైక్య సంఘాల ద్వారా 4 మహిళా సంఘాల సభ్యులతోపాటు ఒక బుక్ కీపర్ (మగ) కలిసి కేంద్రాలను నిర్వహించారు. ఈ యాసంగిలో 20,24,116 క్వింటాళ్ల ధాన్యాన్ని సేకరించారు. వీటిలో సన్న ధాన్యం వాటా 72,857 క్వింటాళ్లు. వీటి విలువ మొత్తం రూ.469.60 కోట్లు. జిల్లా వ్యాప్తంగా 32,556 మంది రైతుల దగ్గర ఐకేపీ నిర్వాహకులు ధాన్యం కొనుగోలు చేసి మిల్లులకు తరలించారు. సభ్యులకు క్వింటాకు రూ.32 చొప్పున కమీషన్ లభిస్తుండగా, మొత్తం రూ.6,47,75,712ల కమీషన్ వచ్చింది.

శిక్షణ సప్లియియోగం

మహిళా సంఘాల సభ్యుల ధాన్యం కొనుగోలు ప్రక్రియకు అవసరమైన శిక్షణను డీఆర్డీవో ఆధ్వర్యంలో ఇచ్చారు. బుక్ కీపింగ్, డాటా ఎంట్రీ,



తేమశాతం చూడడం, తూకం వేసిన సంచలకు సంబర్ధను వేయడం, ధాన్యం నాణ్యతను పరిశీలించడం తదితర అంశాలపై శిక్షణ ఇచ్చారు. వీడితోపాటు డీఆర్డీవో ఆధ్వర్యంలో ధాన్యం కొనుగోలును ప్రతిరోజూ మానిటరింగ్ చేశారు. దీంతో మహిళా సంఘాల సభ్యులు విజయవంతంగా కొనుగోళ్లను పూర్తి చేశారు.

189 సంఘాలు.. 20,24,116 క్వింటాళ్లు

జిల్లా వ్యాప్తంగా మొత్తం 246 కొనుగోలు కేంద్రాలను ఏర్పాటు చేశారు. ఇందులో పీఏసీఎస్ 46, డీసీఎంఎస్ 1, మెప్పాకు 7 కేంద్రాలతోపాటు జిల్లా కలెక్టర్ సందీప్ కుమార్ ఝా ఐకేపీకి 192 కొనుగోలు కేంద్రాలను కేటాయించారు. వీటిలో 189 కేంద్రాలను ప్రారంభించి ధాన్యం కొనుగోళ్లను విజయవంతంగా పూర్తి చేశారు. తమకు లాభం చేకూర్చేలా బాధ్యతలు అప్పగించిన జిల్లా కలెక్టర్ కు కృతజ్ఞతలు తెలుపుతూ మహిళా సంఘాల సభ్యులు ఇటీవల కలెక్టరేట్ లో జిల్లా పాలనాధికారిని సన్మానించారు. విజయవంతం చేసినందుకు మహిళా సంఘాల సభ్యులను సైతం కలెక్టర్ సన్మానించి అభినందించారు. రానున్న సీజన్లలో మరిన్ని కేంద్రాలను కేటాయించామని ఈ సందర్భంగా పేర్కొన్నారు. **సమన్వయంతో పని చేశారు - శేషాద్రి, డీఆర్డీవో** మహిళా సంఘ సభ్యులకు కేటాయించిన కేంద్రాల్లో కొనుగోళ్లు విజయవంతంగా పూర్తయ్యాయి. సభ్యులందరూ సమన్వయంతో కృషిచేసి పని చేశారు. వారు అర్థికంగా లాభాలు పొందేలా ప్రణాళికలు సిద్ధం చేసుకోవాలి. రాబోయే సీజన్లలోనూ కేంద్రాలను నిర్వహించడానికి సన్నద్ధం కావాలి.

సర్కారు బడుల్లో

నర్సలీ తరగతులు

కరీంనగర్ : నూతన విద్యా సంవత్సరంలో ప్రభుత్వ ప్రాథమిక పాఠశాలల్లో ప్రీ ప్రైమరీ తరగతుల ఏర్పాటుకు ప్రభుత్వం నాంది పలికింది. ప్రైవేటు పాఠశాలలకే పరిమితమైన పూర్వ ప్రాథమిక విద్యను ఇక ప్రభుత్వ ప్రాథమిక పాఠశాలల్లో అమలు చేయనుంది. పాఠశాలలు గురువారం నుంచి పునః ప్రారంభమవుతున్న నేపథ్యంలో రాష్ట్రంలోని 210 ప్రభుత్వ ప్రాథమిక పాఠశాలల్లో ప్రీ ప్రైమరీ తరగతులను ఏర్పాటు చేస్తూ రాష్ట్ర విద్యాశాఖ బుధవారం ఉత్తర్వులు జారీ చేసింది. విద్యాశాఖ ఎంపిక చేసిన ఈ పాఠశాలల్లో నర్సరీ, ఎల్ఈజీ, యూజీజీ తరగతులను బాలలకు బోధించనున్నారు. ఉమ్మడి జిల్లాలో 81 పాఠశాలల్లో ఈ తరగతులు ప్రారంభం కానున్నాయి.

మును జిల్లాల్లో..

కరీంనగర్, పెద్దపల్లి, జగిత్యాల జిల్లాల్లో ప్రభుత్వ ప్రాథమిక పాఠశాలల్లో ప్రీప్రైమరీ తరగతులను ఏర్పాటు చేస్తూ విద్యాశాఖ ఉత్తర్వులు జారీ చేసింది. పెద్దపల్లి జిల్లాలో అత్యధికంగా 46 పాఠశాలల్లో, జగిత్యాల జిల్లాలో 32 పాఠశాలల్లో ఏర్పాటు చేస్తుండగా కరీంనగర్ జిల్లాలో 3 పాఠశాలల్లో ప్రారంభించనున్నారు. వేసవి నెలవులకు ముందే ఈ తరగతుల ఏర్పాటుకు ఆయా జిల్లాల్లో ప్రభుత్వ పాఠశాల అవసరాల అంగన్వాడీ కేంద్రాలను



పాఠశాలల వివరాలను జిల్లా విద్యాశాఖల అధికారులు రాష్ట్ర విద్యాశాఖకు పంపించారు. ప్రస్తుతం కొత్తగా ప్రారంభిస్తున్న ప్రీ ప్రైమరీ తరగతుల్లో అయిదేళ్ల వయస్సు నిండిన బాలలకు ప్రవేశాలను కల్పించనున్నారు. అయితే బోధకులు, ఇతర సౌకర్యాలపై ఉన్నతాధికారులు మార్గదర్శకాలు విడుదల చేయాల్సి ఉంది.

ప్రాథమిక పాఠశాలలు ఐదోపేతం

ఉమ్మడి జిల్లాలోని ప్రాథమిక పాఠశాలల్లో ప్రవేశాలు సన్నగిల్లడంతో బాలల సంఖ్య తగ్గముఖం పట్టింది. ప్రైవేటు పాఠశాలలపై మక్కువ పెరగడంతో ప్రవేశాలు కొరవడి పలు పాఠశాలలు మూతపడ్డాయి. ముఖ్యంగా అంగన్వాడీల్లో అక్షరాలు దిద్దుతున్న బాలలు అయిదేళ్ల నిండగానే ప్రైవేటు బాలపడుతున్నారు. దీనికి అడ్డుకట్ట వేసేందుకు ప్రభుత్వ బడుల్లోనే ప్రీప్రైమరీ తరగతులను ఏర్పాటు చేయడంతో బాలల ప్రవేశాలు పెరిగే అవకాశమంది. బడిబాట కార్యక్రమాల్లోనూ అయిదేళ్ల నిండిన బాలలకు సర్కారు బడుల్లో ప్రవేశాలు కల్పించేలా ఉపాధ్యాయులు, అధికారులు కృషి చేస్తున్నారు.



తెలంగాణలో పుట్టిన వారికి భారీ శుభవార్త.. రూ. 20 లక్షలు.. అర్దులు వీళ్లే..!

అమెరికా, లండన్, ఆస్ట్రేలియా, యూరోప్.. లాంటి దేశాలకు వెళ్లి ఉన్నత విద్యను అభ్యసించాలని లక్షలాది మంది విద్యార్థులు కలలు కంటూ ఉంటారు. అలాంటి పేద, మధ్యతరగతి విద్యార్థుల కోసం తెలంగాణ ప్రభుత్వం భారీ శుభవార్త చెప్పింది. సీఎం ఓవర్సీస్ పథకం కింద పేద, మధ్య తరగతి మైనారిటీ విద్యార్థులు ప్రీగా విదేశాలకు వెళ్తారు. ఇందుకు మొత్తం ఖర్చును రాష్ట్ర ప్రభుత్వమే భరిస్తుంది. తెలంగాణ ప్రభుత్వం ఎన్నికల్లో ఇచ్చిన హామీ మేరకు రాష్ట్రంలోని మైనారిటీ విద్యార్థుల కోసం సరికొత్త పథకాన్ని తీసుకొచ్చింది. ఈ స్కీమ్ కు సీఎం ఓవర్సీస్ స్కాలర్ షిప్ ఫర్ మైనారిటీస్ అని పెట్టింది. ఈ పథకం కింద మైనారిటీ విద్యార్థులు ప్రపంచంలోని ప్రఖ్యాత విశ్వవిద్యాలయాల్లో ప్రీగా చదువుకోవచ్చు. ఈ పథకం విద్యార్థికి పూర్తి ఆర్థిక సాయం ప్రభుత్వమే అందిస్తుంది. 'సీఎం ఓవర్సీస్ స్కాలర్ షిప్ ఫర్ మైనారిటీస్' పథకం కింద ఎంపికైన 500 మంది మైనారిటీ విద్యార్థులకు రూ. 20 లక్షల ఆర్థిక సాయం అందించనుంది రాష్ట్ర ప్రభుత్వం. ఆర్థిక సాయం రూ. 20 లక్షలు లేదా విద్యార్థి అడ్మిషన్ లెటర్ మీద ఎంత ఫీజు ఉంటే అంత మొత్తం రాష్ట్ర ప్రభుత్వమే చెల్లించనుంది. అంతేకాక మైనారిటీ విద్యార్థులకు విమాన ప్రయాణ టికెట్ కూడా ఉచితంగానే ప్రభుత్వం ఏర్పాటు చేస్తుంది. ఎకానమీ క్లాస్ టికెట్ అందిస్తుంది. విదేశాల్లో డాక్టరేట్, పీజీ చదవాలనుకునే విద్యార్థులకు ఇదో సువర్ణావకాశంగా భావించవచ్చు. మైనారిటీ కుటుంబాలను అభివృద్ధి పథంలోకి తీసుకొచ్చేందుకు రాష్ట్ర ప్రభుత్వం ఈ పథకాన్ని తీసుకొచ్చింది. ఈ పథకం కోసం అప్పై చేసుకోవాలనుకునే అభ్యర్థులకు అప్లికేషన్ లింక్ 8 జూలై, 2025 న ప్రారంభం అవుతుంది. దరఖాస్తు చివరి తేదీ ఆగస్టు 7, 2025 వరకు ఉంటుంది. అన్ లైన్ విధానంలో ఈ పథకానికి అప్పై చేసుకోవాల్సి ఉంటుంది. ఈ పథకం అప్పై చేసుకోవడానికి ఆధార్ కార్డు, మొబైల్ సంబర్, పాన్ కార్డు, డౌమిస్టెల్ సర్టిఫికేట్, రెసిడెన్షియల్ సర్టిఫికేట్, మైనారిటీ సర్టిఫికేట్, మార్కులు మెమో, పాన్ ఫోటోలు, బ్యాంక్ పాన్ బుక్ అవసరం. దరఖాస్తు చేసుకున్న అభ్యర్థులు అమెరికా, కెనడా, జర్మనీ, ఫ్రాన్స్, యూకే, సింగపూర్, జపాన్, స్పాట్ కొరియా, ఆస్ట్రేలియా, న్యూజిలాండ్ తదితర దేశాల్లో విద్యను అభ్యసించవచ్చు.



అడ్మినిస్ట్రేటివ్ ఫస్ట్.. ఐవీకే, వాకిటికి సెకండ్ ఫ్లోర్.. కొత్త మంత్రులకు చాంబర్లు కేటాయింపు

హైదరాబాద్ : తెలంగాణ మంత్రివర్గంలో కొత్తగా చేరిన మంత్రులకు సెక్రటేరియట్ లో చాంబర్లు కేటాయించారు. ఈ మేరకు సాధారణ పరిపాన శాఖ (జీఏడీ) ఉత్తర్వులు జారీ చేసింది. మంత్రి అడ్మినిస్ట్రేటివ్ ఫస్ట్ ఫ్లోర్ లో 13, 14, 15, 16 నంబర్ రూంలు, మంత్రి ఐవీకే వెంకటస్వామికి సెకండ్ ఫ్లోర్ లో 20, 21, 22 నంబర్ రూంలు, మంత్రి వాకిటి శ్రీహరికి సెకండ్ ఫ్లోర్ లో 26, 27, 28 నంబర్ రూంలు కేటాయించారు. చాంబర్లు కేటాయించడంతో

త్వరలోనే వీరు తమకు కేటాయించిన శాఖల బాధ్యతలు స్వీకరించే అవకాశం ఉంది. కాగా అడ్మినిస్ట్రేటివ్ కుమార్ కు ఎన్సీ అభివృద్ధి, గిరిజన, మైనారిటీ సంక్షేమం, దివ్యాంగులు, సీనియర్ సిటిజన్లు, ట్రాన్స్ జెండర్ సాధికారత శాఖలు కేటాయించగా ఐవీకే వెంకట స్వామికి కార్మిక, ఉపాధి, శిక్షణ, ఫ్యాక్టరీలు, మైనింగ్, జియాలజీ శాఖలు వాకిటి శ్రీహరికి పశుసంపర్క, పాడి అభివృద్ధి, క్రీడలు, యువజన సేవల శాఖలు కేటాయించిన సంగతి తెలిసింది.

ఇప్పటికైనా కట్ట తీరవండి.. గోదావరి-బనకచర్లను అడ్డుకోండి: హరిశ్చంద్ర

హైదరాబాద్: కృష్ణా జలాలను అక్రమంగా తరలించడానికి పోలిరెడ్డి పాడు ఎలా మారిందో.. గోదావరి జలాలను తరలించుకుపోవడానికి బనకచర్ల అలా ఉపయోగపడుతుందని మాజీ మంత్రి, భారాన ఎమ్మెల్యే హరిశ్చంద్ర అన్నారు. గోదావరి-బనకచర్ల లింక్ ప్రాజెక్ట్ పై హరిశ్చంద్ర పవర్ పాయింట్ ప్రజెంటేషన్ ఇచ్చారు. బనకచర్ల ప్రాజెక్టు విషయంలో ఏపీ ప్రభుత్వం ముందుకెళ్తుంటే తెలంగాణ సీఎం, నీటిపారుదలశాఖ మంత్రి ఏం చేస్తున్నారని ప్రశ్నించారు. "బనకచర్ల ప్రాజెక్టు ఏపీ ప్రభుత్వం నిర్మిస్తుంటే.. మన ప్రభుత్వం నిమిషం సెలవుకొట్టకండి. ఏపీ ప్రభుత్వం ఈ నెలాఖరుకు టెండర్లు పిలిచేందుకు సన్నద్ధమవుతుంటే రేపంతోరెడ్డి ప్రభుత్వం నిద్రపోతోంది. ఇరిగేషన్ శాఖామంత్రి ఉత్తమకుమార్ రెడ్డి ఉత్తరీ మాటలు మాట్లాడుతున్నారు. రాష్ట్ర ప్రభుత్వం అఖిలపక్ష సమావేశం పెట్టడానికి రావట్లేదు. కేటీఆర్, ప్రతిపక్ష నేతలపై ఎలా కేసులు పెట్టాలనే దానిపైనే ప్రభుత్వానికి ధ్యాస తప్ప.. రాష్ట్ర ప్రయోజనాలు కాపాడాలనే ఆలోచన ఈ ప్రభుత్వానికి లేదు. గత రెండు కేంద్ర బడ్జెట్లు చూస్తే ఆంధ్రప్రదేశ్ కు నిధుల వరద.. తెలంగాణకు గుండు సన్నా.. నిధులు ఆంధ్రాకే, నదులు ఆంధ్రాకే.. తెలంగాణకు సన్నా.. ఇదీ దిట్ట పాలకుల వైఖరి. నిధుల్లో, నదుల్లో తెలంగాణకు అన్యాయం జరిగినా ఈ రాష్ట్రంలో ఉన్న 8 మంది కాంగ్రెస్ ఎంపీలు, 8 మంది భాజపా ఎంపీలు నోరు విప్పడం లేదు. రాష్ట్రానికి చెందిన ఇద్దరు కేంద్ర



మంత్రుల నుంచి ఎలాంటి స్పందన లేదు. గోదావరి-బనకచర్ల కేంద్రంలోని భాజపా ప్రభుత్వం నిధులు ఇచ్చి సహకరిస్తోంది. తెలంగాణ భవిష్యత్తును ప్రస్తావనం చేసే హక్కు మీకు ఎవరు ఇచ్చారు. 2 టీఎంసీల బాబ్లీ నీటి కోసం చంద్రబాబు 2008లో పెద్ద పోరాటం చేశారు. 200 టీఎంసీలతో అక్రమ ప్రాజెక్టు కడుతుంటే తెలంగాణ ప్రభుత్వం ఎంత పోరాటం చేయాలి. రాజకీయాల కంటే రాష్ట్ర భవిష్యత్ భారానకు ముఖ్యం. ఇప్పటికైనా కట్ట తీరవండి. ఇంకా ఎక్కువ నష్టం జరగక ముందే గోదావరి-బనకచర్లను అడ్డుకోండి. కాంగ్రెస్ ప్రభుత్వం చేసే ఏ పోరాటానికైనా మేం మద్దతిస్తాం. మీరు ముందుకు రాకపోతే భారాన పెద్ద ఎత్తున పోరాటం చేస్తుంది" అని హరిశ్చంద్ర తెలిపారు.

మరోసారి ఏఐజీ ఆసుపత్రికి కేసీఆర్

హైదరాబాద్: మాజీ సీఎం, భారాన అధినేత కేసీఆర్ శనివారం మరోసారి గచ్చిబౌలిలోని ఏఐజీ ఆసుపత్రికి వెళ్లారు. వైద్య పరీక్షల కోసం అక్కడికి చేరుకున్నారు. మరోవైపు సాధారణ ఆరోగ్య పరీక్షల్లో భాగంగా కేసీఆర్ శుక్రవారం కూడా ఏఐజీ ఆసుపత్రికి వెళ్లారు. మధ్యాహ్నం 2.30 గంటలకు ఆసుపత్రికి వచ్చిన ఆయన.. గంట పాటు అక్కడే ఉన్నారు. ఏఐజీ వైర్డ్స్, ప్రముఖ గ్యాస్ట్రో ఎంటరాలజీ వైద్యులు దాక్టర్ నాగేశ్వరరెడ్డి అధ్యర్థంలో కేసీఆర్ కు పలు వైద్య పరీక్షలు నిర్వహించారు. ఆరోగ్యపరంగా ఎలాంటి ఇబ్బంది లేకపోయినా.. తీసుకోవాల్సిన జాగ్రత్తలపై వైద్యులు పలు సూచనలు చేసినట్లు తెలుస్తోంది.



ఇజ్రాయేల్- ఇరాన్ మధ్య నెలకొన్న భీకర యుద్ధంతో పల్లెమూసాయా భగ్గుమంది. మిలిటరీ స్థావరాలే లక్ష్యంగా శుక్రవారం రాత్రి ఇరుదేశాలు పరస్పర దాడులకు దిగాయి. ఈక్రమంలో ఓ అనూహ్య పరిణామం చోటుచేసుకుంది. ఇరాన్ సుప్రీం లీడర్ అయితే అలీ ఖమేనీ నివాస సమీపంలోనూ వైమానిక దాడులు జరిగినట్లు తెలుస్తోంది.

దీనికి సంబంధించిన వీడియోలు ప్రస్తుతం నెట్టింబ వైరల్ గా మారాయి. టెహ్రాన్ లోని మోనిరియాలో ఈ వైమానిక దాడులు జరిగాయి. అక్కడే ఖమేనీ నివాసంతో పాటు ఇరాన్ అధ్యక్ష కార్యాలయం ఉంది. ఈ క్రమంలోనే అక్కడ దాడులు చోటుచేసుకున్నట్లు తెలుస్తోంది. స్థానిక మీడియా దీనికి సంబంధించిన వీడియోను విడుదల చేసింది.

మిలిటరీ చీఫ్ గా అమీర్ హతామీ.. ఇదిలాఉండగా.. ఇరాన్

మిలిటరీ చీఫ్ గా అమీర్ హతామీని నియమించినట్లు ఖమేనీ పేర్కొన్నారు. ఇజ్రాయేల్ జరిపిన వైమానిక దాడుల్లో ఇరాన్ మిలిటరీ చీఫ్ మహమ్మద్ బాషేరి మృతిచెందిన విషయం తెలిసింది. 2013 నుంచి 2023 వరకు హతామీ దేశ రక్షణ మంత్రిగా బాధ్యతలు నిర్వహించారు. ఆపరేషన్ రైజింగ్ లయన్ పేరుతో గురువారం అర్ధరాత్రి నుంచి ఇరాన్ పై ఇజ్రాయేల్ పెద్దఎత్తున దాడులకు దిగింది.

ఇరాన్ లోని అణు, సైనిక స్థావరాలు, సైనిక ఉన్నతాధికారులే లక్ష్యంగా వందల క్షిపణులు, డ్రోన్లతో విరుచుకుపడింది. ఈ దాడిలో టెహ్రాన్ పలు కీలకమైన మిలిటరీ అధికారులను, అణుశాస్త్రవేత్తలను కోల్పోయింది. దీనికి టెహ్రాన్ ప్రతిదాడులను కూడా చేసింది. టెల్ అవీవ్ చేసిన దాడుల్లో 78 మంది ఇరాన్ పౌరులు మృతి చెందగా.. 329 మంది గాయపడ్డారు.



హైదరాబాద్: దుండిగల్ ఎయిర్ ఫోర్స్ అకాడమీలో కంబైన్డ్ గ్రాడ్యుయేషన్ పరేడ్ ఘనంగా జరిగింది. ఈ కార్యక్రమానికి ముఖ్య అతిథిగా ఎయిర్ చీఫ్ మార్షల్ ఏపీ సింగ్ హాజరయ్యారు. వైమానిక దళంలోని వివిధ విభాగాల్లో ట్రీ-కమిషనింగ్ శిక్షణ పూర్తి చేసుకున్న ఫైట్ క్యాడెట్లు ఇందులో పాల్గొన్నారు. పరేడ్ సందర్భంగా విమానాల విన్యాసాలు ఆకట్టుకున్నాయి.

కాశీశ్వరం కమిషన్ ఎదుట కాకమ్మ కథలు చెప్పారు: ఎన్సీఎస్ఎస్ ప్రభాకర్



హైదరాబాద్: జస్టిస్ పీసీ ఘోష్ కమిషన్ ఎదుట విచారణకు ఇటీవల హాజరైన వ్యక్తులు.. క్యాబినెట్ నిర్ణయం మేరకే అంతా జరిగిందని చెప్పారని భాజపా నేత ఎన్సీఎస్ఎస్ ప్రభాకర్ అన్నారు.

తప్పించుకోవడానికే ఇలా కాకమ్మ కథలు చెప్పారని ఎద్దేవా చేశారు. కేసీఆర్ బహిరంగ విచారణ వద్దని అనడంలోనే అసలు ఉద్దేశం తెలుస్తోందన్నారు. బందారం బయటపడుతుందని అలా అడిగారని చెప్పారు. అప్పటి సీఎం కేసీఆర్ తప్పులు జరుగుతున్నా సరిచేయలేదని దుయ్యబట్టారు. "కాశీశ్వరం బ్యారేజీలు కుంగిన మాట వాస్తవం కాదా? తమ్మిహెడ్డి నుంచి ప్రాజెక్ట్ లోకేషన్ ను రాజకీయ కారణాలతోనే మార్చారు. అంచనాలు పెంచడంపై జస్టిస్ పీసీ ఘోష్ కమిషన్ సమాధానాలు రాబట్టాలి.

గత ప్రభుత్వ అవినీతిని బయటపెట్టాలని కాంగ్రెస్ ప్రభుత్వాన్ని కోరుతున్నాం. రాష్ట్రంలో స్థానిక సంస్థల ఎన్నికలు నిర్వహించడం లేదు. షెడ్యూల్డ్ వెంటనే విడుదల చేయాలి. ఈ ఎన్నికల్లో కాంగ్రెస్ ఓటమి ఖాయం" అని ఎన్సీఎస్ఎస్ ప్రభాకర్ అన్నారు.

ఫోన్ ట్యాపింగ్ కేసులో మూడోసారి సీట్ విచారణకు ప్రభాకర్ రావు

హైదరాబాద్: ఫోన్ ట్యాపింగ్ కేసులో ప్రధాన నిందితుడు, ఎన్ఐబీ మాజీ ఓఎస్ డి ప్రభాకర్ రావు సీట్ ఎదుట మూడోసారి విచారణకు హాజరయ్యారు. అమెరికా నుంచి వచ్చిన తర్వాత ఇప్పటికే ఆయనను సీట్ బృందాలు రెండుసార్లు సుదీర్ఘంగా ప్రశ్నించాయి. ఇవాళ మూడో సారి విచారణకు పిలిచింది. మరో వైపు శుక్రవారం ప్రణీతరావును విచారించిన సీట్ అధికారులు ఆయన నుంచి నమోదు చేసిన వాంగ్మూలం ద్వారా ప్రభాకర్ రావును ప్రశ్నించనున్నారు. ప్రణీత రావును కూడా ప్రభాకర్ రావుతో కలిసి ప్రశ్నించే అవకాశం కనిపిస్తోంది. ఎవరి ఆదేశాలతో ఫోన్ ట్యాపింగ్ చేశారు..? హార్డ్ డిస్కలను ఎవరి ఆదేశాలతో ధ్వంసం చేయాల్సి వచ్చింది..? ఎంత మంది ఫోన్లు ట్యాపింగ్ చేశారు.. వారిలో అధికారులతో పాటు రాజకీయ నేతల ఫోన్లు కూడా ఉన్నాయా..? అనే కోణాల్లో వారిద్దరినీ విచారించనున్నారు.



కాశీశ్వరం ప్రాజెక్టు పనికిరాదు.. దాన్ని పూర్తిగా రద్దు చేయాలి: కూనంనేని



హైదరాబాద్: కాశీశ్వరం ప్రాజెక్టు పనికిరాదని, దాన్ని పూర్తిగా రద్దు చేయాలని సీపీఐ రాష్ట్ర కార్యదర్శి కూనంనేని సాంబశివరావు డిమాండ్ చేశారు. ప్రజాధనాన్ని ఇకపై కాశీశ్వరం కోసం ఖర్చు చేయద్దన్నారు. "కాశీశ్వరానికి అన్నీ నేనే అన్న కేసీఆర్ ఇప్పుడు సంబంధం లేదంటున్నారు. ఈ ప్రాజెక్టు నిర్మించాక ఒక్క ఎకరాకు అదనంగా నీరు ఇవ్వలేదు. ఎల్లంపల్లి ద్వారానే పంటకు నీళ్లు అందుతున్నాయి. కేంద్ర ప్రభుత్వం మానవ హక్కులను ఉల్లంఘిస్తోంది. మావోయిస్టుల మృతదేహాలను చూసి కూడా కేంద్రం భయపడుతోంది. కేవలరావు మృతదేహాన్ని అప్పగించకపోవడం దారుణం" అని కూనంనేని అన్నారు.

గద్దర్ ఫౌండేషన్ కు రూ.3 కోట్ల నిధులు మంజూరు

హైదరాబాద్: ప్రజా యుద్ధనౌక గద్దర్ ఆలోచనలు, ఆశయాలను ముందుకు తీసుకెళ్లేందుకు ఏర్పాటు చేసిన గద్దర్ ఫౌండేషన్ కు రాష్ట్ర ప్రభుత్వం ప్రత్యేకంగా నిధులు మంజూరు చేసింది. గద్దర్ జయంతి ఉత్సవాల్లో ముఖ్యమంత్రి రేపంతో రెడ్డి ఇచ్చిన హామీ మేరకు ప్రభుత్వం గద్దర్ ఫౌండేషన్ కు రూ.3 కోట్లను మంజూరు చేసింది. ఈ మేరకు రాష్ట్ర భాషా సాంస్కృతిక శాఖ తరఫున ప్రభుత్వ

ప్రత్యేక ప్రధాన కార్యదర్శి జయ్ రంజన్ ఉత్తర్వులు జారీ చేశారు. తెలంగాణ ఉద్యమం, సాంస్కృతిక రంగంపై తనదైన ముద్ర వేసిన గద్దర్ సేవలకు గుర్తింపుగా ఆయన జయంతిని రాష్ట్ర ప్రభుత్వం అధికారికంగా నిర్వహిస్తోంది. ఇక ముందు గద్దర్ జయంతి వేడుకల కార్యక్రమాల నిర్వహణలోనూ గద్దర్ ఫౌండేషన్ కు భాగస్వామ్యం కల్పిస్తూ మరో ఉత్తర్వును ప్రభుత్వం జారీ చేసింది.

స్థానిక సంస్థల ఎన్నికల్లో అత్యధిక స్థానాల్లో గెలుస్తాం



సిద్దిపేట జిల్లా: వచ్చే స్థానిక సంస్థల ఎన్నికల్లో మెడక్ జిల్లాలో అత్యధిక స్థానాల్లో కాంగ్రెస్ గెలవడం ఖాయమని కార్యక శాఖ మంత్రి వివేక్ వెంకటస్వామి ధీమా వ్యక్తం చేశారు. ఇవాళ(శనివారం) గజ్జెల్ మండలం రిమ్యునగూడ వద్ద ఉమ్మడి మెడక్

జిల్లా ఇన్ చార్జ్ మంత్రి వివేక్ వెంకటస్వామికి జిల్లా కాంగ్రెస్ అధ్యక్షులు తుంకుంట సర్పాడ్రెడ్డి, పార్టీ కార్యకర్తలు ఘన స్వాగతం పలికారు. అలాగే సిద్దిపేట రంగంపల్లి వద్ద అమరవీరుల స్థూపం వద్ద అమరవీరులకు నివాళులు అర్పించారు మంత్రి వివేక్ వెంకటస్వామి. ఈ సందర్భంగా వివేక్ వెంకటస్వామి మీడియాతో మాట్లాడారు. కాంగ్రెస్ శ్రేణులు మెడక్ జిల్లాలో ఇంతటి ఘనస్వాగతం పలకడం తనకు సంతోషంగా ఉందని అన్నారు. సన్నబియ్యం, నూతన రేషన్ కార్డుల మంజూరు వంటి కార్యక్రమాలతో ప్రజల్లో కాంగ్రెస్ ప్రభుత్వంపై అపూర్వ స్పందన వస్తోందని ఉద్ఘాటించారు. వచ్చే ఎన్నికలనూ దృష్టిలో పెట్టుకొని గ్రామ గ్రామాల్లో కాంగ్రెస్ జెండా ఎగిరే విధంగా ప్రణాళిక రూపొందించుకొని ముందుకు వెళ్తామని తెలిపారు. కాంగ్రెస్ పథకాలను ప్రజల్లోకి తీసుకెళ్తామని అన్నారు. విభేదాలను చక్కసం పెట్టి సమస్యలు పరిష్కారం చేసుకుందామని కోరారు. సిద్దిపేటలో పార్టీ అభివృద్ధికి కృషి చేస్తానని మాట్లాడారు. ఇచ్చిన హామీలను నెరవేర్చుకుందాం, వారానికి ఒక్కసారి సిద్దిపేటకి వస్తానని మంత్రి వివేక్ వెంకటస్వామి వెల్లడించారు.

